

महाराष्ट्र विधानपरिषद
दिवसाच्या कामकाजाचा क्रम
सोमवार, दिनांक २६ मार्च, २०१८
(सकाळी १०.०० ते १०.४५ वाजेपर्यंत)

(क) : म.वि.प. नियम ९७ अन्वये अल्पकालीन चर्चा —

(शुक्रवार, दिनांक २३ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली म.वि.प. नियम ९७ अन्वये अल्पकालीन चर्चा) —

सर्वश्री. अमरसिंह पंडित, धनंजय मुंडे, सतिश चव्हाण, जयवंतराव जाधव, सुनिल तटकरे, वि.प.स. यांची म.वि.प. नियम ९७ अन्वये अल्पकालीन चर्चा —

"राज्यातील सहकारी साखर कारखान्यांची संख्या मोठ्या प्रमाणावर कमी झाल्याची बाब आर्थिक पाहणी अहवालात उघडकीस येणे, यावर्षी राज्यभर मोठ्या प्रमाणावर ऊसाची लागवड झाल्यामुळे पुढीलवर्षी अतिरिक्त ऊसाचा गंभीर प्रश्न निर्माण होण्याची शक्यता, यावर्षी साखर कारखाने सुरु होताना साखरेचे दर रु.३६०० प्रति क्विंटल असणे, सद्यःस्थितीत कारखानदारांकडून ठोक दराने साखर खरेदी करताना सुमारे २८०० रु.प्रति क्विंटल साखरेचा दर असणे, साखरेसह स्पिरीट व इतर उपपदार्थांचेही दर अचानक कमी झाल्याने शेतकऱ्यांच्या ऊसाला एफ.आर.पी.प्रमाणे दर देण्यास कारखाना प्रशासनाला अडचणी येणे, सर्वसामान्य नागरिकांना बाजारात सुमारे ३७ रु.प्रति किलो घाऊक दराने साखर मिळत असताना साखरेच्या ठोक बाजारात मात्र हिच साखर २८ रु.प्रति किलो प्रमाणे व्यापाऱ्यांकडून खरेदी करण्यांत येणे, कमी दराने साखर विक्री करतांनाही बहुतांश वेळा साखरेची उचल होत नसणे, एफ.आर.पी.प्रमाणे ऊसाला भाव देण्याचे शासनाचे कडक धोरण असणे, मात्र साखर व इतर उपपदार्थ यांच्या किंमतीवर शासनाचे कोणतेही नियंत्रण नसणे, यामुळे राज्यातील साखर उद्योग अडचणीत येणे, साखरेच्या भावातील चढ-उतारामुळे ऊस उत्पादक शेतकऱ्यांना भाव मिळत नसल्याने तो आर्थिक संकटात सापडण्याची वेळ येणे, राज्यातील साखर उद्योग टिकविण्यासाठी शासनाने ठोस उपाययोजना करून ऊसाच्या एफ.आर.पी. प्रमाणे साखरेची एम.एस.पी. निश्चित करण्यासाठी कार्यवाही करण्याची मागणी होणे, साखरेचा औद्योगिक आणि घरगुती वापर अशी भिन्नता करून वापरानुसार त्यांचे भाव निश्चित करण्याची वेळ येणे, राज्यातील साखर उद्योग अडचणीत असल्याने कारखाना प्रतिनिधींनी मा.मुख्यमंत्री यांना याबाबत लक्ष घालण्याची विनंती करणे, राज्यातील साखर उद्योग टिकविण्यासाठी शासनाने करावयाचे ठोस प्रयत्न व

उपाययोजना, याबाबत शासनाने दखल घेऊन करावयाची उपाययोजना विचारात घेण्यात यावी."

(सकाळी १०.४५ ते दुपारी ११.४५ वाजेपर्यंत)

(ख) : (गुरुवार, दिनांक १५ मार्च, सोमवार, दिनांक १९ मार्च, मंगळवार, दिनांक २० मार्च, बुधवार, दिनांक २१ मार्च व गुरुवार, दिनांक २२ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

सर्वश्री धनंजय मुंडे, शरद रणपिसे, सुनिल तटकरे, संजय दत्त, हेमंत टकले, जयंत पाटील, अशोक ऊर्फ भाई जगताप, कपिल पाटील, प्रा.जोगेन्द्र कवाडे, सर्वश्री. सतिश चव्हाण, विक्रम काळे, रामहरी रुपनवर, जयवंतराव जाधव, चंद्रकांत रघुवंशी, दत्तात्रय सावंत, अमरसिंह पंडित, किरण पावसकर, अॅड.जनार्दन चांदूरकर, डॉ.सुधीर तांबे, श्रीमती विद्या चव्हाण, श्रीमती हुस्नबानू खलिफे, सर्वश्री.ख्वाजा बेग, आर्कि. अनंत गाडगीळ, सर्वश्री बाळाराम पाटील, अमरनाथ राजूरकर, सुभाष झांबड, अब्दुल्लाखान दुराणी, नरेंद्र पाटील, प्रकाश गजभिये, अॅड. राहुल नार्वेकर, सर्वश्री सतेज ऊर्फ बंटी पाटील, हरिसिंग राठोड, आनंदराव पाटील, जयदेव गायकवाड, रामराव वडकुते, जगन्नाथ शिंदे, अमरिशभाई पटेल, अनिल तटकरे, मोहनराव कदम, आनंद ठाकूर वि.प.स. यांचा म.वि.प. नियम २६० अन्वये प्रस्ताव — (चर्चा पुढे सुरू व मंत्र्यांचे उत्तर) —

"महाराष्ट्र राज्य शैक्षणिक क्षेत्रामध्ये अग्रेसर राहावे म्हणून राज्य शासनाने फक्त वेगवेगळ्या उपाययोजना हाती घेणे, विद्यार्थ्यांच्या गुणवत्ता पूर्ण शिक्षणासाठी निर्णय घेणे अपेक्षित असणे, शिक्षण विभागाने शासन निर्णय करण्याचा विक्रमच करणे, इयत्ता १ ली ते ८ वी पर्यंत मोफत व सक्तीचे शिक्षण देण्यासाठी शिक्षण हक्क कायद्याची अंमलबजावणी करण्याचा निर्णय घेणे, त्यानुसार संच मान्यतेच्या निकषात बदल करणे, ऑनलाईन संच मान्यतेत अनेक त्रुट्या असणे, त्याचा फटका शिक्षकांना बसून राज्यात साधारणपणे १३ हजार शिक्षक अतिरिक्त होणे, त्यांचा समायोजनाचा प्रश्न निर्माण होणे, परिणामी त्यांचे वेतन रखडणे, शिक्षक समायोजनामुळे राज्यात शिक्षक व शिक्षकेत्तर कर्मचाऱ्यांची भरती बंद असणे, कनिष्ठ व वरिष्ठ महाविद्यालयातही प्राचार्य व शिक्षकांची भरती बंद असणे, परिणामी त्याचा परिणाम विद्यार्थ्यांच्या शैक्षणिक गुणवत्तेवर व शालेय/महाविद्यालयाच्या व्यवस्थापनावर होणे, राज्यात दरवर्षीच्या ११ वी च्या प्रवेशाची समस्या निर्माण होत असून राज्य बोर्डाच्या हजारो विद्यार्थ्यांवर प्रवेशाच्या वेळी अन्याय होत असणे, राज्यामध्ये सुरू असलेल्या

सीबीएसई/आयसीएसई शाळांवर राज्य शासनाची कोणतेही नियंत्रण नसणे, सदर शाळा विद्यार्थ्यांकडून वारेमान फी आकारणी करणे, विद्यार्थी पालक त्याचबरोबर शासकीय अधिकाऱ्यांशी अरेरावी तथा उर्मटपणाची केली जात असलेली वागणूक, इयत्ता बालवाडी ते १२ वी पर्यंतच्या सर्व माध्यमांची तसेच सीबीएसई/आयसीएसई शिक्षण शालेय शिक्षण विभागाच्या नियंत्रणाखाली आणणे, जिल्हा परिषदेमध्ये शिक्षण विभागात अधिकारी / कर्मचारी यांची हजारो पदे रिक्त असणे, त्याचा परिणाम शैक्षणिक गुणवत्तेवर होणे, २० टक्के अनुदान सुरु झालेल्या शाळांना पुढील टप्पा प्रचलित दराने देण्याबाबत निर्णय घेण्यास विलंब होणे, दिनांक १ व २ जुलै, २०१६ रोजी अनुदानास पात्र म्हणून शासन आदेश निर्गमित केलेल्या शाळांना वेतन अनुदान तरतूद उपलब्ध न करणे, मुल्यांकनास पात्र ठरवून त्याची अनेकवेळा फेरपडताळणी करून पात्र ठरलेल्या प्राथमिक, माध्यमिक व कनिष्ठ महाविद्यालयाच्या, शाळा तसेच वर्गतुकड्यांच्या अनुदानास पात्र याद्या घोषित न करणे, सन २०१२-१३ मध्ये शाळांना दिलेल्या वर्गतुकड्यांना अनुदानास पात्र ठरविणे, सन २००५ पूर्वी सेवेत आलेल्या परंतू टप्पा अनुदान व विनाअनुदान शाळांमध्ये काम करणाऱ्या शिक्षकांना जुनी पेन्शन योजना लागू करण्याची सतत मागणी होणे, दिनांक १ नोव्हेंबर, २००५ नंतर सेवेत आलेल्या सर्व शिक्षक-कर्मचाऱ्यांना जुनी पेन्शन योजना लागू करण्याची सतत मागणी होणे, शिक्षक कर्मचाऱ्यांच्या हिताच्या असलेली कॅशलेश वैद्यकीय सेवा लागू करण्याचा निर्णयास विलंब होणे, विद्यार्थ्यांच्या दफ्तरांचे ओझे कमी करण्यासाठी मूळ अभ्यासक्रमात अमुलाग्र बदल करणे गरजेचे असणे, प्रत्येक शाळांमध्ये पिण्याच्या पाण्यासाठी व्यवस्था करणे गरजेचे असणे, डिजीटल शाळांची निर्मिती करणे व त्याचा अध्यापनात परिणामकारक उपयोग करण्यासाठी सर्व मराठी व उर्दू माध्यमाच्या शाळांना मोफत विजपुरवठा करणे, सर्व शासनमान्य मराठी व उर्दू माध्यमांच्या शाळांना मोफत पाठ्यपुस्तके गणवेश, मध्यान्ह भोजन व आयसीटी लॅब उपलब्ध करून देण्याची आवश्यकता असणे, विद्यार्थ्यांच्या सर्वांगीण विकासासाठी चित्रकला व क्रीडा विषयासाठी स्वतंत्र शिक्षकाची गरज असणे, सैनिकी शाळा, के.जी.बी.व्ही. (कस्तुरबा गांधी बालिका विद्यालय) आदर्श शाळा योजना यांसारख्या पूर्वी सुरु असलेल्या उपक्रमांत असलेल्या अडचणी व प्रश्नांच्या सोडवणुकीसाठी शासन दरबारी अनेक वेळा प्रयत्न होऊन देखील त्यात काहीच सुधारणा न होणे, उच्च व तंत्रशिक्षण विभागाकडील EBC/OBC/S.C/ST/SBC या प्रवर्गातील जवळपास १७ लाख विद्यार्थ्यांची उच्च व तंत्रशिक्षण विभागाकडील शैक्षणिक फी व इतर अनुदानाची असलेली प्रचंड थकबाकी त्यामुळे वैद्यकीय, औषध निर्माण,

व्यवस्थापन, अभियांत्रिकी महाविद्यालये आर्थिक अडचणीत सापडलेली असणे, शालेय, माध्यमिक व विद्यापीठीय शिक्षणाचा घसरत चाललेला दर्जा, राज्यात सुशिक्षित बेरोजगार तरुणांची वाढत चाललेली संख्या, सुशिक्षित बेरोजगार तरुणांना नोकऱ्यांचे आमिष दाखवून मॅग्नेटीक महाराष्ट्र, मेक इन महाराष्ट्र, स्टार्ट अप महाराष्ट्र आदी फसव्या घोषणा करून सुशिक्षित बेरोजगार तरुणांच्या समोर नोकऱ्यांचे मृगजळ दाखविण्याचा केलेला प्रयत्न, राज्य शासनाच्या अनेक कार्यालयांमध्ये अ ते ड श्रेणीतील पदे रिक्त असूनही त्यावर नवीन उमेदवारांच्या नियुक्त्या न करणे, पोलीस शिपाई भरतीत देखील मोठ्या प्रमाणावर पदांची संख्या गेल्या दोन वर्षात कमी केलेली असणे, खाजगी व असंघटित क्षेत्रात, अत्यल्प वेतन, नोकरीतील अस्थैर्य, कामांचे तास, महिलांची सुरक्षितता यामध्ये तरुण/तरुणींचे होणारे शोषण, यामुळे बेरोजगार तरुणांमध्ये नैराश्याचे वातावरण निर्माण होणे, शासनाने जाहीर केलेल्या एकूण प्रकल्पांपैकी केवळ ४० ते ४५ प्रकल्पच कार्यरत होऊन अपेक्षेएवढा रोजगार निर्माण झालेला नसणे, यामुळे बेरोजगार तरुणांमध्ये शासनाप्रती निर्माण झालेले अविश्वासपूर्ण वातावरण, नैराश्यग्रस्त बेरोजगार युवकांनी आत्महत्येचा प्रयत्न केला असणे, महाराष्ट्र लोकसेवा आयोगाच्या परिक्षा उत्तीर्ण झालेल्या उमेदवारांना नियुक्तीपत्र न देणे, महाराष्ट्र लोकसेवा आयोगाने रिक्त पदांची जाहिरात तात्काळ काढण्याची मागणी होत असणे, वेगवेगळ्या पदासाठी एकाच वेळी जाहिरात काढल्यामुळे स्पर्धा परीक्षेची तयारी करणाऱ्या विद्यार्थ्यांच्या संधी कमी होणे, यासाठी पद भरती जाहिरातीचे योग्य नियोजन करण्याची मागणी होत असणे, तसेच नोकर भरतीवर घातलेल्या बंदीमुळे महाराष्ट्र लोकसेवा आयोगाच्या स्पर्धा परीक्षेची तयारी करणाऱ्या परिक्षार्थींमध्ये पसरलेला असंतोष व त्यांनी काढलेले मोर्चे, विदर्भ व मराठवाड्यात छोटे मोठे उद्योग व्यवसाय सुरु करून बेरोजगार तरुणांना रोजीरोटी उपलब्ध करून देण्याची संधी असतानाही शासन त्या दृष्टीने नियोजन नसणे, देश पातळीवरील केंद्रीय लोकसेवा आयोगाच्या परिक्षांमध्ये मराठी टक्का वाढविण्यासाठी परिक्षार्थींना आवश्यक त्या मुलभूत सुविधा उपलब्ध करून देण्यात शासनाकडून होत असलेली चालढकल, डॉ.बाबासाहेब आंबेडकर विद्यापीठात होत असलेला भ्रष्टाचार, कुलगुरुंचा मनमानी कारभार, कायद्याला बगल देऊन विद्यापीठाच्या निवडणुकात केलेला गैरवाजवी हस्तक्षेप, प्राध्यापक नियुक्तीत होणारी अनियमितता, यामुळे विद्यार्थी, प्राध्यापकांमध्ये निर्माण झालेला असंतोष, मुंबई विद्यापीठांच्या विविध परिक्षांचे निकालाचे पुर्नमुल्यांकनाचे रेंगाळलेले काम, कनिष्ठ महाविद्यालयीन शिक्षकांच्या दिर्घकालीन प्रलंबित असलेल्या मागण्या, इयत्ता १० वी व १२ वी च्या परिक्षांचे प्रश्नपत्रिका फुटण्याचे घडत

असलेले प्रकार, मराठी भाषेला अभिजात भाषेचा दर्जा प्राप्त करून देण्याच्या दृष्टीने शासनाला येत असलेले अपयश, राज्य सरकारच्या तसेच केंद्र सरकारच्या विविध कार्यालयामध्ये मराठी भाषेचा कार्यालयीन वापरात उपयोग करण्यासंदर्भात परिपत्रके काढण्याशिवाय ठोस उपाययोजना न करणे, शासनाने करावयाची कार्यवाही व उपाययोजना विचारात घेण्यात यावी."

(दुपारी १.०० वाजता)

एक : प्रश्नोत्तरे -

(क) तारांकित प्रश्न.

(ख) तारांकित प्रश्नाची अधिक माहिती सभागृहाच्या पटलावर ठेवणे.

महसूल मंत्री

: "परभणी येथील रिलायन्स कंपनीच्या अवैध गौण खनिज उत्खननाबाबत" या विषयावरील श्री.अब्दुल्लाखान दुर्गाणी व इतर वि.प.स. यांच्या तारांकित प्रश्न क्रमांक ३८४६९ ला दिनांक १५ मार्च, २०१८ रोजी अनुपूरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतील.

दोन : कागदपत्रे सभागृहासमोर ठेवणे -

(क) सार्वजनिक बांधकाम
(सार्वजनिक उपक्रम
वगळून) मंत्री

: "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये सार्वजनिक बांधकाम विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

(ख) महिला व बाल
विकास मंत्री

: "महाराष्ट्र राज्य बाल न्याय (मुलांची काळजी व संरक्षण) नियम, २०१८ प्रसिध्द करणारी अधिसूचना क्रमांक पीआयएल २०१६/ प्र.क्र.१३१/का-०३, दिनांकित १३ मार्च, २०१८" सभागृहासमोर ठेवतील.

(ग) ऊर्जा मंत्री

: "महाराष्ट्र राज्य विद्युत मंडळ सूत्रधारी कंपनी मर्यादित यांचा सन २०१६-२०१७ या वर्षाचा बारावा वार्षिक अहवाल" सभागृहासमोर ठेवतील.

- (घ) सामाजिक न्याय मंत्री : "संत रोहिदास चर्मोद्योग व चर्मकार विकास महामंडळ मर्यादित, मुंबई यांचा सन २०१३-२०१४, सन २०१४-२०१५ व सन २०१५-२०१६ या वर्षांचा अनुक्रमे चाळीसावा, एक्केचाळीसावा व बेचाळीसावा वार्षिक अहवाल" सभागृहासमोर ठेवतील.
- (ङ) वस्त्रोद्योग मंत्री : "महाराष्ट्र राज्य यंत्रमाग महामंडळ मर्यादित, नवी मुंबई यांचा सन २०१६-२०१७ या वर्षांचा पंचेचाळीसावा वार्षिक अहवाल" सभागृहासमोर ठेवतील.
- (च) मत्स्यविकास मंत्री : "महाराष्ट्र मत्स्योद्योग विकास महामंडळ मर्यादित यांचा सन २०१४-२०१५ या वर्षांचा त्रेचाळीसावा वार्षिक अहवाल" सभागृहासमोर ठेवतील.

तीन : "लोकलेखा समितीचा छत्तीसावा अहवाल सादर करणे."

चार : म.वि.प. नियम ९३ अन्वये सूचनांची निवेदने —

- (१) प्रा.जोगेंद्र कवाडे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ८३ वर मुख्यमंत्री निवेदन करतील :-
"नागपूर शहरातील भांडेवाडी येथील कचराभूमी परिसरात सडलेल्या कचऱ्यातील गाळ झिरपून विहीरी व विंधन विहीरींचे पाणी दूषित झालेले असणे."
- (२) श्रीमती विद्या चव्हाण, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ८८ वर मुख्यमंत्री निवेदन करतील:-
"केमीकल कंपन्यांवर छापा घालणे, माईन केमीकल जप्त करणे, प्लास्टीक बॅगा जमा करणे हे अनुज्ञापन खात्याचे असलेले काम कोणत्याही सक्षम प्राधिकरणाकडून लेखी आदेश न देता मौखिक आदेशावरून बंद केलेले असणे."
- (३) श्री.अब्दुल्लाखान दुर्गाणी, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ८० वर महसूल मंत्री निवेदन करतील :-
"हिंदू एकत्र कुटुंब मालकीच्या मिळकतींचे वाटप होऊन सहधारकाला मिळत प्राप्त व्हावी यासाठी महाराष्ट्र जमीन महसूल संहिता १९६६ च्या कलम ८५ प्रमाणे तरतूद असून परभणी जिल्ह्यासह मराठवाड्यातील तलाठी, मंडळ अधिकारी, तहसिलदार वरील नियमाबाबत अनभिज्ञ असल्याने सदर नियमाप्रमाणे कौटुंबिक वाटणी पत्रके करण्यात आलेली नसणे."

- (४) **श्री.जयवंतराव जाधव, वि.प.स.** यांच्या पुढील निकडीच्या सार्वजनिक महत्वाच्या विषयावरील सूचना क्रमांक ८७ वर महसूल मंत्री निवेदन करतील :-

"येवला (जि.नाशिक) तालुक्यातील ३० गावांमध्ये तसेच निफाड (जि.नाशिक) तालुक्यातील १९ गावांमध्ये तलाठी व मंडळ अधिकाऱ्यांना कार्यालये व निवासस्थाने नसल्यामुळे तात्पुरत्या जागेत काम करावे लागत असून सदर कर्मचाऱ्यांना मुख्यालयाच्या गावी राहण्यासाठी गैरसोय होत असल्यामुळे नागरिकांना वेळेत सुविधा मिळत नसणे."

- (५) **श्री.कपिल पाटील, वि.प.स.** यांच्या पुढील निकडीच्या सार्वजनिक महत्वाच्या विषयावरील सूचना क्रमांक ७६ वर शालेय शिक्षण मंत्री निवेदन करतील :-

"राज्यातील विनाअनुदानित शाळांना टप्पा अनुदानाप्रमाणे १०० टक्के अनुदान मिळण्याची आवश्यकता असतांना केवळ २० टक्के अनुदान जाहिर केलेले असणे."

- (६) **श्री.विक्रम काळे, वि.प.स.** यांच्या पुढील निकडीच्या सार्वजनिक महत्वाच्या विषयावरील सूचना क्रमांक ७९ वर शालेय शिक्षण मंत्री निवेदन करतील :-

"खोपोलीच्या जनता विद्यालय केंद्रात एस.एस.सी. बोर्डाच्या हलगर्जीपणामुळे दोनशे पेपर परस्पर दुसऱ्या केंद्रावर पाठविल्याने विद्यार्थ्यांना प्रश्नपत्रिका मिळालेली नसणे."

- (७) **श्री.अमरसिंह पंडित, वि.प.स.** यांच्या पुढील निकडीच्या सार्वजनिक महत्वाच्या विषयावरील सूचना क्रमांक ५५ वर ग्रामविकास मंत्री निवेदन करतील :-

"गेवराई (जि.बीड) तालुक्यातील जिल्हा परिषद व पंचायत समिती निवडणूक २०१७ मध्ये तत्कालीन तहसिलदार तथा सहाय्यक निवडणूक निर्णय अधिकारी यांनी वाहनभाडे व इंधनाची बनावटे देयके तयार करून केलेला आर्थिक गैरव्यवहार."

- (८) **श्री.सुनिल तटकरे, वि.प.स.** यांच्या पुढील निकडीच्या सार्वजनिक महत्वाच्या विषयावरील सूचना क्रमांक ७७ वर सामाजिक न्याय मंत्री निवेदन करतील :-

"मालगुंड एज्युकेशन सोसायटी, मालगुंड (ता.जि.रत्नागिरी) मार्फत कवी केशवसुत समाजकल्याण विभागामार्फत सुरू असलेल्या वसतीगृहाचे सन २०१६-२०१७ चे परिपोषण अनुदान रोखलेले असणे."

- (९) **श्री.हरिसिंग राठोड, वि.प.स.** यांच्या पुढील निकडीच्या सार्वजनिक महत्वाच्या विषयावरील सूचना क्रमांक ७५ वर सहकार मंत्री निवेदन

करतील :-

"शासनाच्या ऑनलाईन कर्जमाफी यादीत नाव नसल्याने दारव्हा (जि.यवतमाळ) तालुक्यातील हातगाव येथील शेतकरी श्री.लंकेश्वर भास्करराव राऊत यांनी विष प्राशन करून केलेली आत्महत्या."

(१०) **सर्वश्री धनंजय मुंडे**, अमरसिंह पंडित, **वि.प.स.** यांच्या पुढील निकडीच्या सार्वजनिक महत्वाच्या विषयावरील **सूचना क्रमांक ८२** वर **कामगार मंत्री** निवेदन करतील :-

"मे.न्युमॅक्स इंडस्ट्रीज लिमिटेड, गट नं.६०८ चाकण-तळेगांव रोड, म्हाळुंगे (ता.चाकण, जि.पुणे) या कंपनीत कायमस्वरूपी असलेल्या १०५ कामगारांना कामावरून काढण्यात आलेले असणे."

पाच : लक्षवेधी सूचना - (म.वि.प. नियम १०१ अन्वये) -

(१) **सर्वश्री. धनंजय मुंडे**, जयवंतराव जाधव, सुनिल तटकरे, हेमंत टकले, अमरसिंह पंडित, सतिश चव्हाण, अॅड. निरंजन डावखरे, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मौजे कशेळी, गुंदवली, दापोडे, दिवे (अंजूर) ता.भिवंडी जि.ठाणे या गावाच्या हद्दीलगत असलेल्या नाल्यांच्या दुतर्फा ५० मीटरचे अंतर न सोडता अनधिकृत गोडाऊनचे बांधकाम विकासक श्री.रुद्र प्रताप त्रिपाठी यांच्याकडून केलेले असणे, तसेच मौजे गुंदवली ता.भिवंडी सर्व्हे नं.७,८,९,१०,३०, ३१,३२,३४,३५ व मौजे दिवे (अंजूर) सर्व्हे नं. ३४,३५,२९ पै. ४१,४२,४३, ४४,४५ या जागेत कांदळवनाची कत्तल करून, भराव टाकून अनधिकृत गोडाऊनचे बांधकाम केलेले असणे, विकासकाकडून मा. मुंबई उच्च न्यायालयाने जनहित याचिका क्र.३२४६/२००४ मध्ये दिनांक ०६ ऑक्टोबर, २००५ रोजी दिलेल्या निर्णयातील निर्देशाचा अवमान केलेला असणे, उपरोक्त ठिकाणी १०० एकरवर केलेल्या आर.सी.सी. पध्दतीचे गोदामाचे काम एम.एम.आर.डी.ए. ने अनधिकृत घोषित केलेले असणे, सदर गोदामामध्ये मोठ्या प्रमाणात धोकादायक केमिकलचा साठा अनधिकृत पध्दतीने केलेला असणे, मुंबई महानगरपालिका क्षेत्रात कमला मिलला आग लागून १४ निष्पाप लोकांना आपला जीव गमवावा लागला असणे, तशाच प्रकारे मोठे अग्नीतांडव भिवंडी येथील अनधिकृत गोदामांमध्ये होण्याची दाट शक्यता असणे, तसेच या गोदामांवर कारवाई करण्याकरीता संबंधित अधिकाऱ्यांकडून जाणीवपूर्वक दिरंगाई केली जात असणे, यामुळे त्या परिसरात निर्माण झालेले भितीचे वातावरण व तीव्र असंतोष, याकडे शासनाचे झालेले अक्षम्य दुर्लक्ष, याबाबत शासनाने तातडीने करावयाची कारवाई व प्रतिक्रिया."

(२) **सर्वश्री. कपिल पाटील**, विक्रम काळे, संजय दत्त, जयवंतराव जाधव,

डॉ.सुधीर तांबे, वि.प.स. पुढील तातडीच्या व सार्वजनिक महत्वाच्या बाबीकडे **वित्त मंत्र्यांचे** लक्ष वेधतील :-

"सातव्या वेतन आयोगानुसार सरकारी कर्मचाऱ्यांचे किमान वेतन रुपये २१००० इतके केंद्र सरकारने निश्चित करणे, बेसिक पे मध्ये वाढ करणे, ग्रॅज्युएटी अमेंडमेंट बिल पास करणे, टॅक्स फ्री ग्रॅज्युएटी आणि मॅटर्निटी लिक्व आणि पॅटर्निटी लिक्व यासाठी तरतूद करणे, सातवा वेतन आयोग आणि या अन्य तरतुदी सर्व केंद्रीय शाळेतील शिक्षकांना लागू करण्यात येणे, शिक्षकांच्या पगारात किमान १६% वाढ करण्यात येणे, शिक्षकांचा पगार किमान २९,०००-१,०४,४०० (BASIC) आणि ग्रेड पे १३,८०० करणे, माध्यमिक शिक्षकांना Annual Pay Scale १,१२,९३७ करणे, सन २००५ पूर्वीच्या सर्व नेमणुकांना (सरकारी कर्मचारी तसेच अनुदानित / विनाअनुदानित शिक्षक यांना) विनाअट जुनी पेन्शन योजना लागू करणे, सन २००५ नंतरच्या नेमणुका झालेल्या परंतु अकाली मृत्यू पावलेल्यांच्या कुटुंबियांना केंद्र सरकारच्या विविध मदतीचा लाभ मिळणे, केंद्र सरकारच्या या सर्व निर्णयांची महाराष्ट्रात सर्व सरकारी, निमसरकारी कर्मचारी तसेच प्राथमिक, माध्यमिक व उच्च माध्यमिक शिक्षकांसाठी तात्काळ अंमलबजावणी होण्याची आवश्यकता असणे, याबाबतचे वेळापत्रक जाहिर करण्याची गरज असणे, सन २००५ नंतरच्या सर्व नेमणुकांना जुन्या पेन्शनच्या धर्तीवर पेन्शन मिळण्याची आवश्यकता असणे, शिक्षण विभागातील परिविक्षाधीन शिक्षकांना (पूर्वीचे नाव शिक्षण सेवक) तसेच विनाअनुदानित शाळांमधील किंवा टप्पा अनुदानित शाळांमधील सर्व शिक्षकांना केंद्र सरकारच्या किमान वेतन धोरणाचा लाभ मिळण्याची आवश्यकता असणे, टप्पा अनुदानाच्या नावाखाली होणारे शोषण तातडीने थांबवण्याची आवश्यकता असणे, सरकारी रिक्त जागांवर नोकर भरती सुरु करण्याची आवश्यकता असणे, डी.एड., बी. एड. शिक्षकांच्या १५०००० रिक्त जागा तातडीने भरण्याची आवश्यकता असणे, याबाबत शासनाने दखल घेऊन तातडीने करावयाची उपाययोजना, केलेली कार्यवाही व शासनाची प्रतिक्रिया."

(३) **सर्वश्री. जयवंतराव जाधव**, धनंजय मुंडे, सतिश चव्हाण, वि.प.स. पुढील तातडीच्या व सार्वजनिक महत्वाच्या बाबीकडे **गृहनिर्माण मंत्र्यांचे** लक्ष वेधतील :-

लोअर परळ विभागातील भुखंड क्र.१०९ (पै), ११० (पै), १३६ (पै) १३९ (पै) या भुभागावरील परेल शिवसंदेश, परेल सह्याद्री व परेल शिवनेरी को.ऑ.हौ.सोसायटी यांचा झोपटपट्टी पुनर्वसन योजनेअंतर्गत मे.रिलायन्स कन्स्ट्रक्शन कंपनी या विकासकाकडून पुनर्विकास योजना राबविण्यात येत

असणे, सन १९९३ पासून चालू असलेली ही योजना अद्यापपर्यंत पूर्ण झालेली नसणे, मंजूर आराखड्यानुसार बांधकाम न करता विकासकाने त्याच्या सोयीप्रमाणे काम करून रहिवाश्यांना वेठीस धरलेले असणे, योजनेत पात्र ठरलेल्या शिवशंकर मंदिराचे पुनर्वसन करण्यात न येणे, शिव गणेश या इमारतीस ६ मजल्यांची परवानगी असताना सात मजल्यांचे बांधकाम करण्यात येणे, "अमर स्ववेअर" या इमारतीत नऊ व्यापारी व नऊ रहिवाशी गाळ्यांची तरतूद असतांना रहिवाशी गाळ्यांची अनधिकृत विक्री करण्यात येणे, एस.आर.ए.कडून विक्री इमारतीच्या कामास काम थांबवण्याचे (Stop Work) आदेश दिलेले असतानाही काम चालू ठेवण्यात येणे, अमर या इमारतीसाठी अनधिकृत एफ.एस.आय. वापरण्यात येणे, शिवसह्याद्री सोसायटीच्या पुनर्वसन इमारतीत २२ खोल्यांचे अतिरिक्त बांधकाम करून विक्री करण्यात येणे, तीन सोसायट्यांचे एकत्रीकरण झालेले नसतांना सुध्दा फेडरेशन दाखवून फायदा घेतलेला असणे, शिवसंदेश इमारत क्रमांक १ व २ मधील मोकळी जागा मंजूर आराखड्यानुसार देण्यात आलेली नसणे, अग्निशमन विभागाचे नाहरकत प्रमाणपत्र न घेणे, निकृष्ट बांधकाम करणे, खेळांचे मैदान व ज्येष्ठ नागरीकांसाठी जागेची तरतूद करण्यात न येणे, विक्री इमारतीची जागा वाचविण्यासाठी शिवसंदेश सोसायटीच्या जागेत मैदानाच्या ठिकाणी बेस्ट सबस्टेशनचे बांधकाम करण्यात येणे, या योजनेत रहिवाशी तसेच शासनाची फसवणूक करण्यात आलेली असल्याने सक्षम यंत्रणेमार्फत योजनेच्या चौकशीची आवश्यकता, विकासकास सदनिकांची विक्री करण्यास प्रतिबंध करण्याची गरज, याकडे शासनाचे झालेले अक्षम्य दुर्लक्ष, याबाबत शासनाने करावयाची कार्यवाही व शासनाची उपाययोजना."

(४) **अॅड. अनिल परब, वि.प.स.** पुढील तातडीच्या व सार्वजनिक महत्त्वाच्या बाबीकडे **गृहनिर्माण मंत्र्यांचे** लक्ष वेधतील :-

"मौजे बांद्रा ता.अंधेरी जिल्हा मुंबई उपनगर येथील सांताक्रुझ येथील सर्व्हे नंबर ३८९,२५९/३८१,३८७,३८९ सीटीएस नंबर १,२,३,४,१२,१३ या भूखंडावर गेल्या ५० वर्षांहून अधिक काळ वास्तव्यात असलेल्या ५० हजारांहून अधिक झोपडपट्टीधारकांना दिनांक २५ एप्रिल,२०१६, दिनांक २२ ऑगस्ट,२०१६ ला भूखंडावरील झोपड्याखाली करण्याबाबत, मालमत्ता अधिकारी, वायु सेना, मुंबई यांच्याकडून पाठविण्यात आलेल्या नोटीसा, वायु सेना, मुंबई यांच्याकरिता १९६० च्या पूर्वीपासून आरक्षित असलेली जागा १९६४ साली संरक्षण दलाकरिता आरक्षित करण्यात येणे, सदर भूखंड संरक्षण दलाकरिता आरक्षित असतांना सीटीएस नंबर १,२,३,४,१२,१३ या भूखंडावर ५० हजारांहून अधिक झोपड्या, गाळे, कारखाने गेल्या ५० वर्षापूर्वीपासून वास्तव्यास असणे, राज्य शासनाने सदर परिसर १९७६ साली

गलिच्छ वस्ती सुधारणातंर्गत (स्लम) जाहिर करुन त्याठिकाणी उभ्या असलेल्या झोपड्यांचे झोपडपट्टी पुनर्वसन योजनेतंर्गत (एसआरए) राबविण्याकरिता झोपड्यांची करण्यात आलेली बायोमॅट्रिक नोंदणी, सदर झोपड्यांना महानगरपालिका, महाावितरण, तसेच शासनाकडून पुरविण्यात येणाऱ्या मुलभूत सुविधा, असे असतांनाही झोपडीधारकांना पाठविण्यात आलेल्या नोटिसा, शासनाच्या धोरणानुसार झोपडपट्टी पुनर्विकास योजनेअंतर्गत जिल्हाधिकारी, म्हाडा, खाजगी जागा व केंद्र सरकारच्या अखत्यारितील असलेल्या जागेवर झोपडपट्ट्यांचे पुनर्विकास करण्यास मंजूरी देण्यात येत त्याच धर्तीवर केंद्राच्या संरक्षण दलाच्या जागेवर असलेल्या झोपड्यांचे पुनर्वसन व्हावे याकरिता स्थानिक, लोकप्रतिनिधींनी राज्य शासन तसेच केंद्र शासनाकडे सातत्याने केलेला पाठपुरावा, त्याचप्रमाणे संरक्षणदल भूभाग झोपडपट्टी पुनर्विकास व सुधार समिती, सांताक्रुझ ते खार (पूर्व) यांनी देखील वारंवार राज्य शासनाकडे सीटीएस नंबर १,२,३,४,१२,१३ याच भूखंडावर पुनर्वसन करण्याची केलेली मागणी, वायू सेना, मुंबई यांच्याकडून झोपडीधारकांना अचानक पाठविण्यात आलेल्या नोटिसांमुळे गेल्या ५० वर्षापासून वास्तव्यास असलेल्या ५० हजारांहून अधिक झोपडीधारकांवर बेघर होण्याची आलेली पाळी, उपरोक्त भूखंड स्लम जाहिर करतांना राज्य शासनाने सदर भूखंडाची सखोल चौकशी करण्याची आवश्यकता असतांनाही सदर आरक्षणाबाबत कानाडोळा करुन राजकीय भांडवल करुन झोपडीधारकांना दाखविलेले पुनर्वसनाचे स्वप्न, परिणामी झोपडीधारकांमध्ये पसरलेले असंतोषाचे व संतापाचे वातावरण, याबाबत राज्य शासनाने गांभीर्याने लक्ष घालून उपरोक्त सीटीएस नंबर वरील झोपडीधारकांचे त्याच ठिकाणी पुनर्वसन व्हावे याकरिता केंद्र शासनाकडून तात्काळ ना हरकत प्रमाणपत्र घेऊन उक्त भूखंडावरील आरक्षण बदलण्याची नितांत आवश्यकता, याबाबत शासनाची प्रतिक्रिया व भूमिका."

(५) **सर्वश्री. धनंजय मुंडे**, सुनिल तटकरे, जयंत पाटील, वि.प.स. पुढील तातडीच्या व सार्वजनिक महत्वाच्या बाबीकडे **ग्रामविकास मंत्र्यांचे** लक्ष वेधतील :-

"सावरोली ग्रामपंचायत (ता. खालापूर, जि. रायगड) चे सन २०१५-२०१६ चे लेखापरिक्षण स्थानिक निधी लेखा परिक्षा, रायगड यांचेमार्फत करण्यात येणे, लेखा परिक्षणात अपहार झाल्याचा अहवाल त्यांनी दिनांक ६ जुलै, २०१७ रोजीच्या गोपनीय पत्राव्दारे मुख्य कार्यकारी अधिकारी, जिल्हा परिषद रायगड यांना सादर करणे, या अहवालात ग्रामनिधीतील विकास कामातील अनियमिततेबाबत उहापोह केलेला असणे, यामध्ये रॉयल्टी रक्कम, शासकीय भरणा रक्कम, मुद्रांक शुल्काची रक्कम, साहित्य खरेदीची

रक्कम, दिवाबत्ती साहित्य खरेदीची रक्कम, जाहीरात व इंधनाचे नियमबाह्य बिल, कॅशबुकातील तफावती, प्रमाणकाशिवाय केलेला खर्च, दरपत्रकापेक्षा जादा दराने अदा केलेली रक्कम, तेरावा वित्त आयोग खर्च करतांना झालेली अनियमितता, पर्यावरण ग्रामसमृद्धी योजनेतील अनियमितता असे १ ते १७ मुद्दे अंतर्भूत असणे, संशयीत अपहार रक्कम रुपये ४०,१०,५२७/- व कायमस्वरूपी अपहार रक्कम रुपये ५९,४८,९६५/- असे एकूण ९९,५९,४९२/- रुपयाचा अपहार केल्याने विभागीय आयुक्त, कोकण भवन, नवी मुंबई यांनी महाराष्ट्र ग्रामपंचायत अधिनियम (१९५९ चा मुंबई अधिनियम क्रमांक ३) कलम ३९(१) अन्वये ग्रामपंचायत सावरोली येथील सरपंच व उपसरपंच यांना त्यांच्या अधिकार पदावरून व ग्रामपंचायतीमधूनही काढून टाकण्याविषयी दिनांक ९ जानेवारी, २०१८ रोजी आदेशित करणे, या आदेशावर १५ दिवसांच्या आत राज्यशासनाकडे अपील दाखल करण्याचे व तद्नंतर एका महिन्यात निर्णय देण्याची तरतूद अधिनियमात असणे, ग्रामविकास विभागाचे शासन परिपत्रक क्रमांक व्हीपीएम २०१६/प्र.क्र.२५३/पंरा-०३, बांधकाम भवन, मुंबई, दिनांक ४ जानेवारी, २०१७ नुसार ज्या प्रकरणामध्ये अपहाराची रक्कम निश्चित करण्यात आलेली असणे, त्याबाबतीत फौजदारी गुन्हा दाखल करण्याबरोबरच अपहाराची रक्कमही विनाविलंब प्रचलित नियमानुसार वसूल करण्याची कार्यवाही करण्याचे सुचीत केलेले असणे, संबंधित गट विकास अधिकाऱ्याने एका महिन्याच्या आत चौकशी पूर्ण केली नाही अथवा चौकशीत टाळाटाळ केली तर संबंधित गट विकास अधिकाऱ्यावर शिस्तभंगाची कारवाई करण्याचा उल्लेख असणे, विभागीय आयुक्त, कोकण भवन, नवी मुंबई यांचे निर्णयावर १५ दिवसात अपिल करण्याचे बंधन असतांना सुद्धा महिन्याभरानंतर सरपंच श्रीमती सरिता अविनाश मुगणे व इतर ८ सदस्य यांनी अपिल करून दिनांक २ फेब्रुवारी, २०१८ रोजी सदर प्रकरणी शासनमार्फत विभागीय आयुक्त, कोकण, नवी मुंबई यांच्या आदेशाला गैरप्रकारे स्थगिती आदेश घेणे, सुमारे ९९,५९,४९२/- रुपयाचा अपहार असतांनाही शासनाने स्थगिती आदेश देऊन गैरव्यवहाराला एकप्रकारे खतपाणी घातल्याने स्थानिक नागरीकांमध्ये तीव्र असंतोष पसरणे, या प्रकरणाची सखोल चौकशी करून दोषी व्यक्तींवर कडक कारवाई करण्याची स्थानिकांची मागणी, याकडे शासनाने सोईस्कररित्या केलेले अक्षम्य दुर्लक्ष, याबाबत शासनाने त्वरीत करावयाची कार्यवाही व शासनाची उपाययोजना."

- (६) **सर्वश्री. ख्वाजा बेग**, आनंद ठाकूर, अॅड. राहुल नार्वेकर, प्रा.जोगेन्द्र कवाडे, **वि.प.स.** पुढील तातडीच्या व सार्वजनिक महत्वाच्या बाबीकडे **परिवहन मंत्र्यांचे** लक्ष वेधतील :-

"वर्धा-यवतमाळ-नांदेड रेल्वे मार्ग मंजूर असून याकरिता काही कामे सुरु असणे, जमीन संपादनाची कामे सुध्दा सुरु असणे, हा मार्ग दारव्हा (मोती बाग) जि.यवतमाळ येथून जाणे व त्याठिकाणी जुने रेल्वे स्टेशन असणे, हे मूळ स्टेशन दारव्हाच्या दाट वस्तीतून जात असणे व शहराच्या एका बाजूलाच असणे, या स्टेशनला मुख्य कोणताही रस्ता जोडलेला नसणे, प्रस्तावित रेल्वे जंक्शनसाठी सदरील जुन्या रेल्वे स्टेशनची जागा अपुरी असल्यामुळे या जागेऐवजी प्रस्तावित रेल्वे जंक्शन जवळच असलेल्या देवगिरी-चिंतामणी मंदिराजवळ (दारव्हा) लागून तेवढ्याच अंतरावर, हाय-वे लगत तसेच एम.आय.डी.सी.पासून जवळच असणे, भविष्याच्या दृष्टीने आताच स्टेशनची जागा बदल करण्याची परिसरातील व शहरातील जनतेने केलेली मागणी, यासंदर्भात रेल्वेच्या अधिकाऱ्यांशी चर्चा केली असता त्यांनी लेखी उत्तर दिल्याप्रमाणे राज्य शासनाचा वाटा ५० टक्के असल्याने याबाबत राज्य शासनाने तशी शिफारस केंद्राकडे करावी असे त्यांनी लेखी व तोंडी कळविलेले असणे, त्यामुळे राज्य शासनाने त्वरित केंद्राला शिफारस करून हा बदल करण्याची विनंती करणे गरजेचे असणे, यावर शासनाने तातडीने करावयाची कारवाई, उपाययोजना व शासनाची प्रतिक्रिया."

(७) **सर्वश्री. प्रविण दरेकर**, सुनिल तटकरे, **वि.प.स.** पुढील तातडीच्या व सार्वजनिक महत्वाच्या बाबीकडे **उद्योग मंत्र्यांचे** लक्ष वेधतील :-

"रायगड जिल्ह्यातील माणगांव तालुक्यातील विळे-भागाड एमआयडीसी मध्ये असलेल्या मे.पॉस्को महाराष्ट्र स्टील प्रा.लि.कंपनीद्वारे स्थानिक प्रकल्पग्रस्त भूमिपुत्रांना नोकरी, व्यवसायाची संधी डावलून सातत्याने अपमानास्पद वागणूक देण्यात येणे, तसेच या कंपनीमध्ये सुमारे ४५०० कामगार काम करीत असून त्यापैकी बहुसंख्य कामगार ३० लक्ष्मरी बसेसमधून तिन्ही शिफ्टमध्ये निजामपूर विभागाच्या बाहेरून आणण्यात येणे, त्यापैकी बहुसंख्य कामगार हे परराज्यातून व परजिल्ह्यातील आलेले असणे, सदर कंपनीने एमआयडीसी सोबत केलेल्या करारानुसार ग्रामीण भागातील स्थानिक कुशल व अर्ध-कुशल कामगारांना प्राधान्याने कायमस्वरूपी रोजगार देण्याचे तसेच सीएसआर फंडातून आजूबाजूच्या परिसरात मूलभूत सोयी-सुविधा देण्याचे मान्य केलेले असतांनाही सदर कंपनीकडून त्यांची अंमलबजावणी अद्यापपर्यंत न होणे, याबाबत सविस्तर चर्चा करण्याकरिता बैठक आयोजित करण्याबाबत लोकप्रतिनिधींनी मा. कामगार मंत्री यांना दिनांक ४ ऑक्टोबर, २०१७ रोजी लेखी निवेदन देण्यात येणे, परंतु अद्यापपर्यंत कोणतीच कार्यवाही न होणे, परिणामी स्थानिक प्रकल्पग्रस्त भूमिपुत्रांमध्ये निर्माण झालेले असंतोषाचे व संतापाचे वातावरण, याबाबत शासनाने तातडीने निर्णय घेण्याची आवश्यकता, याबाबत शासनाने केलेली व

करावयाची कार्यवाही व शासनाची प्रतिक्रिया."

सहा : म.वि.प. नियम १०१ - अ अन्वये विशेष उल्लेख - (असल्यास).

सात : मुख्यमंत्री यांचा म.वि.प. नियम १०६ अन्वये शासकीय ठराव :-

ज्याअर्थी, नागरी विमान चालन संचालनालय, नागरी विमानचालन मंत्रालय, भारत सरकार, नवी दिल्ली यांनी वायुयान अधिनियम, १९३४ (१९३४ चा २२) याची कलमे ५ व ७ आणि कलम ८ चे पोट-कलम (२) यांअन्वये प्रदान केलेल्या अधिकारांचा वापर करून करण्यात आलेले वायुयान नियम, १९३७ याच्या भाग अकरामध्ये अंतर्भूत असलेल्या नियमांस अनुसरून महाराष्ट्रात "कोल्हापूर विमानतळ, कोल्हापूर" याकरिता भारतीय विमानतळ प्राधिकरणास "विमानतळ लायसन-सार्वजनिक वापरार्थ" दिले आहे;

आणि ज्याअर्थी, कोल्हापूर येथील उक्त विमानतळाचे, "छत्रपती राजाराम महाराज विमानतळ, कोल्हापूर" असे पुनर्नामकरण करणे आणि त्या प्रयोजनासाठी, असा प्रस्ताव नागरी विमानचालन मंत्रालय, भारत सरकार यांच्याकडे पाठविण्यापूर्वी, त्यास राज्य विधानमंडळाच्या दोन्ही सभागृहांची मान्यता मिळविल्यानंतर, नागरी विमानचालन मंत्रालय, भारत सरकार यांची मान्यता मिळवणे इष्ट वाटते;

त्याअर्थी, आता, महाराष्ट्र विधानपरिषद नियम यांच्या नियम १०६ अनुसार, महाराष्ट्र विधानपरिषद, याद्वारे, कोल्हापूर येथील उक्त विमानतळाचे "छत्रपती राजाराम महाराज विमानतळ, कोल्हापूर" असे पुनर्नामकरण करण्याची शिफारस केंद्र सरकारला करित आहे.

- मध्यंतर -

आठ : शासकीय विधेयके :-

(क) विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१८ चे वि.स.वि. क्रमांक ८ - महाराष्ट्र भूमिगत नळमार्ग व भूमिगत वाहिन्या (जमिनीमधील वापर हक्काचे संपादन) विधेयक, २०१८"

विधेयक प्रवर समितीकडे पाठविण्याबाबत सर्वश्री.शरद रणपिसे, धनंजय मुंडे, वि.प.स. यांचा प्रस्ताव :-

"सन २०१८ चे वि.स.वि. क्रमांक ८ - महाराष्ट्र भूमिगत नळमार्ग व भूमिगत वाहिन्या (जमिनीमधील वापर हक्काचे संपादन) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) महसूल मंत्री

(२) श्री. धनंजय मुंडे, विरोधी पक्ष

- नेता तथा वि.प.स.
- (३) श्री.शरद रणपिसे, वि.प.स. (४) श्री.संजय दत्त, वि.प.स.
 (५) अॅड.निरंजन डावखरे, (६) श्री.अशोक ऊर्फ भाई
 वि.प.स. जगताप, वि.प.स.
 (७) श्री.सतिश चव्हाण, (८) डॉ.नीलम गोन्हे, वि.प.स.
 वि.प.स.
 (९) श्री.कपिल पाटील, वि.प.स. (१०) श्री.विजय ऊर्फ भाई गिरकर,
 वि.प.स.

(२) "सन २०१८ चे वि.स.वि. क्रमांक ९ — महाराष्ट्र परिचारिका (सुधारणा) विधेयक, २०१८"

विधेयक प्रवर समितीकडे पाठविण्याबाबत सर्वश्री. शरद रणपिसे, धनंजय मुंडे, वि.प.स. यांचा प्रस्ताव :-

"सन २०१८ चे वि.स.वि. क्रमांक ९ — महाराष्ट्र परिचारिका (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (१) वैद्यकीय शिक्षण मंत्री (२) श्री. धनंजय मुंडे, विरोधी पक्ष
 नेता तथा वि.प.स.
 (३) श्री.शरद रणपिसे, वि.प.स. (४) श्री.संजय दत्त, वि.प.स.
 (५) अॅड.निरंजन डावखरे, (६) श्री.अशोक ऊर्फ भाई
 वि.प.स. जगताप, वि.प.स.
 (७) श्री.सतिश चव्हाण, (८) डॉ.नीलम गोन्हे, वि.प.स.
 वि.प.स.
 (९) श्री.कपिल पाटील, वि.प.स. (१०) श्री.विजय ऊर्फ भाई गिरकर,
 वि.प.स.

(३) "सन २०१८ चे वि.स.वि. क्रमांक १० — महाराष्ट्र पायाभूत सुविधा विकास सक्षम प्राधिकरण विधेयक, २०१८"

विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक १० — महाराष्ट्र पायाभूत सुविधा विकास सक्षम प्राधिकरण विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|--------------------------------|---|
| (१) सार्वजनिक बांधकाम मंत्री | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.संजय दत्त, वि.प.स. |
| (५) अॅड.निरंजन डावखरे, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) श्री.कपिल पाटील, वि.प.स. | (१०) श्री.विजय ऊर्फ भाई गिरकर, वि.प.स. |

(ख) विधानपरिषदेने केलेल्या सुधारणेस सहमती देऊन विधानसभेने आणखी सुधारणांसह संमत केल्याप्रमाणे — विचार व संमत करणे.
"सन २०१७ चे वि.स.वि. क्रमांक ५६ — महाराष्ट्र ग्रामपंचायत (सुधारणा) विधेयक, २०१७"

(ग) विधानसभेने संमत केल्यास - विचार, खंडशः विचार व संमत करणे.
"सन २०१८ चे वि.स.वि. क्रमांक १३ — जी.एच.रायसोनी विद्यापीठ, अमरावती, विधेयक, २०१८"

नऊ : (क) (मंगळवार, दिनांक १३ मार्च, बुधवार दिनांक १४ मार्च, गुरुवार, दिनांक १५ मार्च, सोमवार, दिनांक १९ मार्च, मंगळवार, दिनांक २० मार्च, बुधवार, दिनांक २१ मार्च व गुरुवार, दिनांक २२ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

श्री. विजय ऊर्फ भाई गिरकर, अॅड. अनिल परब, प्रा.अनिल सोले, सर्वश्री.गोपीकिसन बाजोरिया, प्रविण दरेकर, रविंद्र फाटक, गिरीशचंद्र व्यास, प्रा.डॉ.तानाजी सावंत, सर्वश्री.सुजितसिंह ठाकूर, प्रसाद लाड, चंदुभाई पटेल, डॉ.परिणय फुके, श्रीमती स्मिता वाघ, डॉ.अपूर्व हिरे, श्री.मितेश भांगडिया, वि.प.स. यांचा म.वि.प. नियम २६० अन्वये प्रस्ताव -

"राज्यात मुंबई, कोकण भागात लाभलेला लांब व निसर्गरम्य समुद्र किनारा, परशुरामाची भूमी म्हणून प्रसिध्द आणि समुद्र व डोंगर कपारीने समृध्द कोकण, समुद्राच्या सानिध्यातील रॉक गार्डन, समुद्राखालील प्रवाळे व जीवसृष्टीचा आनंद लुटण्यासाठी असलेले स्कूबा ड्रायव्हिंग व स्नार्कलिंग, छत्रपती श्री शिवाजी महाराजांची प्रवित्र स्मृती व शूर वीरांचा पारंपारिक इतिहास असलेले शिवनेरी, रायगड, सिंधुदुर्ग, तोरणा, मुरूड-जंजीरा, लोहगड,

विजयदुर्ग, दुर्गाडी इत्यादी पुरातन व ऐतिहासिक किल्ले व जयगड, सिंहगड, प्रतापगड, माऊली इ.गड यांचे संवर्धन करण्याची आवश्यकता, ब्रिटीश व पोर्तुगीज राजवटीत त्यांच्या जहाजांवर प्रखर हल्ले चढवून त्यांना सळो-की-पळो करून सोडणारे व विदेशी सत्तांना सागरी किनाऱ्यावर मोठे आव्हान निर्माण करणाऱ्या श्री छत्रपती शिवाजी महाराजांच्या आरमारातील मराठा आरमाराचे प्रमुख दर्यासारंग, सरखेल श्री. कान्होजी आंग्रे यांच्या पवित्र स्मृती जपण्याची आवश्यकता, औरंगाबादमधील जगप्रसिद्ध अजिंठा व वेरुळ लेणी व गुंफा अत्यंत जुन्या झाल्या असल्याने त्यांचे संवर्धन व पर्यटकांना आकर्षित करण्याच्या दृष्टीने तेथे अत्याधुनिक योजना राबविण्याची आवश्यकता, महाराष्ट्र ही संत व ऋषीमुनींची भूमी असल्याने येथे असलेली सर्व जाती-धर्माची प्रसिद्ध धार्मिक स्थळे उदा. पंढरपुरचे विठ्ठल-रखुमाई मंदिर, कोल्हापुरचे महालक्ष्मी मंदिर, तुळजापुरचे भवानीमाता मंदिर, शिर्डीचे साईबाबा मंदिर, अष्टविनायक, शनिशिगनापूर, भारतातल्या १२ ज्योतिर्लिंगापैकी महाराष्ट्रातील चार ज्योतिर्लिंगे, नाशिकमध्ये होणारा कुंभमेळा, आषाढी एकादशी निमित्त राज्यातून विविध ठिकाणांहून पंढरपूरच्या वारीकरिता पायी निघणारे व दिवसेंदिवस प्रवास करणारे वारकरी यांना वारीच्या मार्गात सुविधा पुरविण्याकरिता नियोजन करण्याची आवश्यकता, विदर्भातील ताडोबा, नवेगाव, बोर व्याघ्र प्रकल्प, राष्ट्रीय अभयारण्य व तेथील राष्ट्रीय प्राणी, समृद्ध वनसंपदा, भारतरत्न डॉ. बाबासाहेब आंबेडकरांनी घेतलेल्या बौद्ध धर्माच्या दीक्षेच्या माध्यमातून पुनीत झालेली व देशातील बौद्ध धर्मियांचे पवित्र श्रद्धास्थान असलेली नागपूरातील दीक्षाभूमी, देशाची औद्योगिक राजधानी म्हणून ख्याती पावलेले मुंबई शहर, मुंबईतील पुरातन कोळी संस्कृती, तसेच फिल्म जगतात बॉलीवूड म्हणून प्रसिद्ध असलेली मुंबईची फिल्म नगरी, मुंबई शहरात असलेले जागतिक व्यापार केंद्र, मुंबईतील श्री मुंबादेवी, श्री महालक्ष्मी, श्री सिध्दीविनायक इत्यादी हिंदुची प्रसिद्ध दैवते, ख्रिश्चन धर्माची प्रसिद्ध देवी माऊंट मेरी, हाजीअलीचा दर्गा, पारशी समाजाची मंदिरे, जैन समाजाचे श्री गोडीजी व श्री शांतीनाथ मंदिर, शिवाजी पार्कवरील चैत्यभूमी इत्यादी राज्यातील नव्हे तर देशभरातील विविध धर्माच्या भाविकांची श्रद्धास्थाने, तसेच गेट वे ऑफ इंडिया, मरिन ड्राईव्ह, नरिमन पॉईंट, बॅलार्ड पिअर, ससून डॉक, छत्रपती शिवाजी महाराज रेल्वे स्थानक, मुंबई महापालिका इमारत, हुतात्मा चौक, काळाघोडा, प्रिन्स ऑफ वेल्स म्युझियम, विज्ञान भवन, एशियाटिक लायब्ररी, मुंबई विद्यापीठ, हॉर्नमन सर्कल या हेरिटेज वर्गात असलेल्या ऐतिहासिक वास्तू इत्यादींचे संवर्धन व जतन करण्याच्या दृष्टीने विचार होण्याची आवश्यकता, दिल्ली बोट क्लब येथून २६ जानेवारी या प्रजासत्ताक दिनादिवशी निघणाऱ्या परेडच्या धर्तीवर

मुंबईतील मरीन ड्राईव्ह ते नरीमन पॉईंट पर्यंत प्रतिवर्षी २६ जानेवारी रोजी काढण्यात येणारी भव्यदिव्य व नेत्रसुखद परेड, महाराष्ट्राची सांस्कृतिक राजधानी व शैक्षणिक नगरी म्हणून प्रसिद्ध असलेले पुणे शहर, पुणे शहरातील पुरातन व नावाजलेल्या शिक्षण संस्था, पश्चिम महाराष्ट्रातील सह्याद्रीच्या नयनरम्य पर्वतरांगा, महाराष्ट्र राज्य पर्यटन क्षेत्रात देशभरातील प्रथम क्रमांकाचे राज्य बनविण्याच्या दृष्टीने व महाराष्ट्राची सांस्कृतिक परंपरा वृद्धीगत करण्याकरिता नियोजनबद्ध व कालबद्ध कार्यक्रम आखण्याची आवश्यकता ज्यायोगे देशभरातील व जागतिक स्तरावरील पर्यटक महाराष्ट्र राज्यात आकर्षित होऊ शकतील व राज्यातील हॉटेल्स उद्योग, वाहतूक उद्योग यामध्ये वृद्धी होऊन लाखो बेरोजगार तरुणांना रोजगार उपलब्ध होऊ शकेल व राज्याच्या महसूलात वाढ होईल या दृष्टीने राज्य शासनाचे पर्यटन धोरण बनविण्याची आवश्यकता, कृष्णा खोरे महामंडळातील जलसिंचन प्रकल्प, कालवे व पुनर्वसनाच्या कामांना गती देण्याची आवश्यकता, मत्स्य उत्पादन दिवसेंदिवस कमी होत असल्यामुळे लहान आणि पारंपारिक मच्छिमार करणाऱ्यांवर आर्थिक संकट, कोकणातील व समुद्र किनार पट्टीतील मच्छिमारांना आर्थिक दृष्ट्या सक्षम करण्याकरिता मत्स्य शेती वाढविण्यासाठी शासनाने करावयाची कार्यवाही व उपाययोजना विचारात घेण्यात यावी."

(ख) (मंगळवार, दिनांक २० मार्च, बुधवार, दिनांक २१ मार्च व गुरुवार, दिनांक २२ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

प्रा.डॉ.तानाजी सावंत, श्री.सुजितसिंह ठाकूर, अॅड.अनिल परब, सर्वश्री.प्रविण दरेकर, गोपीकिसन बाजोरिया, परिणय फुके, रविंद्र फाटक, मितेश भांगडिया, विजय ऊर्फ भाई गिरकर, श्रीमती स्मिता वाघ, सर्वश्री.विनायक मेटे, गिरीशचंद्र व्यास, प्रा.अनिल सोले, सर्वश्री.प्रसाद लाड, चंदुभाई पटेल, रामनिवास सिंह, वि.प.स. यांचा म.वि.प. नियम २६० अन्वये प्रस्ताव -

"राज्यात विदर्भ, मराठवाडा व पश्चिम महाराष्ट्रातील सिंचनाच्या अपूर्ण असलेल्या प्रकल्पांना पुरेसा निधी उपलब्ध करणे, अनुशेषांतर्गत प्रकल्प, झुडपी जंगलांमुळे अडलेले प्रकल्प कार्यान्वित करण्यातील पर्यावरणदृष्ट्या असलेले अडसर दूर करणे, भूसंपादन व पुनर्वसनाच्या कामाची गती वाढवून प्रकल्पग्रस्तांचे परिपूर्ण पुनर्वसन करण्याकरिता कालबद्ध कार्यक्रम राबविणे, जलवितरण व लाभक्षेत्र विकास अंतर्गत प्रत्येक सिंचन महामंडळात स्वतंत्र यंत्रणा निर्माण करणे, महाराष्ट्र कृष्णा खोरे विकास महामंडळांतर्गत करावयाची कामे, कृष्णा खोऱ्यातून मराठवाडयासाठी २८

टीएमसी पाणी मिळण्यासाठी तात्काळ पाऊले उचलण्याची गरज, पिण्याचे पाणी व औद्योगिक व कृषी वापराचे पाणी यांचे नियोजन करणे, कालव्याऐवजी पाईप लाईनने सिंचन करणे, सर्व प्रकल्पांना सुप्रमा घेणे, कालव्याची व उपसा सिंचन योजनांची कामे करून शेतकऱ्यांना जलसक्षम करणे, उपसा सिंचन योजनेवर सौर ऊर्जा पंप बसविणे, लाभक्षेत्राबाहेर होणारी पाण्याची चोरी रोखणे, गोदावरी व तापी खोरे जलनियोजन आराखडा तयार करणे, वैनगंगा व नळगंगा जोड प्रकल्प व कन्हान-वर्धा बोगद्याद्वारे नदीजोड प्रकल्पाचा तातडीने अभ्यास करून ते कार्यान्वित करणे, पेणटाकळी, खडकपूर्णा, जिगाव व गोसीखुर्द इ. प्रकल्प पूर्ण करण्याबाबत कालबद्ध कार्यक्रम आखून कार्यान्वित करणे, राज्यातील बहुतांश पाझर तलाव सन १९७२ ते १९८० च्या दुष्काळ दरम्यान झालेले असल्याने त्याची सिंचन क्षमता तपासून त्यांची पुनर्बांधणी करण्याची आवश्यकता, शिवकालीन बारव, पायविहिर, चौकोनी विहिर अशा प्रचीन जलस्रोतांचे जतन व संवर्धन करण्याची आवश्यकता, हिंगोली जिल्हयातील पूर्णा नदीवरील उच्च पातळी बंधाऱ्यासाठी व ज्या-ज्या प्रकल्पांना पाणी उपलब्धता प्रमाणपत्र मिळालेले आहे त्या-त्या प्रकल्पांसाठी प्रशासकीय मान्यता तात्काळ देऊन काम सुरु करण्याची आवश्यकता, जलयुक्त शिवार योजना अधिक गतीने कार्यान्वित करण्याची आवश्यकता, राज्यातील जलदगतीने पूर्ण होणाऱ्या प्रकल्पांचा पंतप्रधान सिंचन प्रकल्प योजनेत समावेश केला असणे, २००८ मध्ये कर्जमाफी न झालेल्या शेतकऱ्यांची कर्जमाफी करण्याचा व दीड लाखांपर्यंतचे कर्ज माफ करण्यासाठी समिती गठीत करण्याबाबत शासनाने केलेल्या घोषणेच्या अनुषंगाने तसेच, आदिवासी वनजमिनीचे सर्व दावे ६ महिन्यांत निकाली काढण्याच्या अनुषंगाने शासनाने करावयाची कार्यवाही व उपाययोजना विचारात घेण्यात यावी."

- (ग) (गुरुवार, दिनांक २२ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —
आर्कि. अनंत गाडगीळ, सर्वश्री. धनंजय मुंडे, शरद रणपिसे, सुनिल तटकरे, संजय दत्त, हेमंत टकले, अॅड.हुस्नबानू खलिफे, सर्वश्री.जयंत पाटील, अशोक ऊर्फ भाई जगताप, कपिल पाटील, प्रा.जोगेन्द्र कवाडे, सर्वश्री.सतिश चव्हाण, रामहरी रुपनवर, विक्रम काळे, चंद्रकांत रघुवंशी, जयवंतराव जाधव, डॉ.सुधीर तांबे, सर्वश्री.अमरसिंह पंडित, अमरनाथ राजुरकर, किरण पावसकर, सुभाष झांबड, सतेज ऊर्फ बंटी पाटील, श्रीमती विद्या चव्हाण, सर्वश्री.हरिसिंग राठोड, ख्वाजा बेग, आनंदराव पाटील, बाळाराम पाटील, जनार्दन चांदूरकर, अॅड.राहुल नार्वेकर, सर्वश्री. अमरिशभाई पटेल, प्रकाश गजभिये, मोहनराव कदम, अॅड.जयदेव गायकवाड, सर्वश्री.रामराव वडकुते,

अब्दुल्लाखान दुर्गणी, नरेंद्र पाटील, अनिल तटकरे, आनंद ठाकुर, वि.प.स. यांचा म.वि.प. नियम २६० अन्वये प्रस्ताव -

"राज्यात झपाट्याने वाढत असलेले शहरीकरण व विस्तारीकरण, त्यामुळे शहरांना पायाभूत सुविधा उपलब्ध करून देण्यासाठी महानगरपालिका, नगरपरिषदा व नगरपालिका या स्थानिक स्वराज्य संस्थांवर पडत असलेला असहय ताण, शहरी भागातील गृहनिर्माण, रस्ते, सांडपाणी व घनकचरा व्यवस्थापन, पाणीपुरवठा इत्यादी मुलभूत गरजा पूर्ण करण्यासाठी स्थानिक स्वराज्य संस्था हतबल असणे, राज्याकडून शासनाकडून पुरेसा निधी उपलब्ध करून देत नसल्यामुळे त्यामुळे स्थानिक स्वराज्य संस्था आर्थिक अडचणीत असणे, शहरी भागात झोपडपट्ट्यांमध्ये गलिच्छ वस्तीसाठी सुविधा पुरविण्यात न येणे, झोपडपट्टी पुनर्वसन योजना राबविताना येणाऱ्या अडचणी, उपकरप्राप्त इमारती, धोकादायक मोडकळीस आलेल्या इमारतींच्या दुरुस्ती व पुर्नविकासासाठी धोरण निश्चित न करणे, पंतप्रधान आवास योजनेच्या अंमलबजावणीची संधगती, परवडणाऱ्या घरांची उपलब्धता वाढविण्याबाबत शासनाची उदासिनता, म्हाडा वसाहतीमधील इमारतींची पुर्नबांधणी होत असलेला विलंब, एलबीटी व जकात याद्वारे मिळणारे उत्पन्न जीएसटीमुळे बंद झाल्याने नगरपरिषदांना मिळणाऱ्या अत्यल्प अनुदानामुळे नगरपरिषदा क्षेत्रातील नागरी सुविधांची कामे रखडणे, महानगरपालिका क्षेत्रातील परिवहनासाठी केंद्र शासनाकडून मिळणारे अनुदान अपुरे असल्याने कार्यक्षम परिवहन सेवा पुरविण्यास आलेले अपयश, वाहनांच्या वाढत्या संख्येमुळे रस्ता वाहतुकीवर पडलेला ताण व त्यामुळे होणारे अपघात, वाहतुकी कोंडीमुळे प्रदुषणात पडलेली भर, मुंबई, पुणे व नागपूर या महानगरांमध्ये मेट्रो रेल्वे प्रकल्पाचे कामाला सुरूवात झाली असून ते लवकरात लवकर पूर्ण करण्याची गरज, शहर विकास आराखड्यामध्ये विविध नागरी सुविधांसाठी आरक्षित ठेवलेले भूखंड, ताब्यात घेऊन त्यावर होणारी अतिक्रमणे रोखण्याची गरज, मुंबईमध्ये लोकल रेल्वे ने प्रवास करणाऱ्या सुमारे ७५ लाख प्रवासांसाठी अनेक प्रकल्प मुंबई रेल्वे विकास मंडळाने प्रस्तावित केले असून सदर प्रकल्प अग्रक्रमाने पूर्ण करण्याची आवश्यकता, मोनोरेल प्रकल्पाचे काम पूर्ण करणे गरजेचे असताना त्याबाबत दिरंगाई होत असल्याने नुकसानीमध्ये अडकलेला मोनोरेल प्रकल्प, स्मार्ट सिटी योजनेचा मोठा गाजावाजा करण्यात आलेला असला तरी या योजनेसाठी देण्यात येणारे अत्यंत अपुरे अनुदान, शहरी भागातील आरोग्य सेवेसाठी असलेली रुग्णालये लोकसंख्येच्या प्रमाणात अपुरी असून त्यामध्ये ग्रामीण भागातून उपचारासाठी शहरात येणाऱ्या रुग्णांचा मोठा लोंढा, त्यामुळे रुग्णालयावर पडणारा ताण, शहरी आरोग्यावर होत असलेले परिणाम, औरंगाबाद व कल्याण डॉंबिवली

शहरामध्ये कचऱ्याच्या प्रश्नाने उग्रस्वरूप धारण केले असून त्यामुळे कायदा व सुव्यवस्था धोक्यात आली असताना राज्यात सर्वच शहरांमध्ये कचऱ्याची विल्हेवाट लावण्यासाठी नियोजनबद्ध योजना कार्यान्वीत करणे, शहरी भागातील हॉटेल व रेस्टोरेंट यामधील असलेली अग्नीशमन यंत्रणा तुटपुंजी असल्याने महानगर पालिकांनी प्रभावी अग्नीशमन यंत्रणा राबविण्याची गरज, महानगरपालिकांमध्ये होत असलेला मोठ्या प्रमाणावरील भ्रष्टाचार, महानगरपालिका व नगरपरिषदांमध्ये अनेक पदे रिक्त असून कंत्राटी कर्मचाऱ्यांच्या भरवशावर कामे अकार्यक्षमपणे केली जात असल्याने रिक्त पदे त्वरीत भरण्याची गरज, याबाबत शासनाने तातडीने करावयाची कार्यवाही व उपाययोजना विचारात घेण्यात यावी."

दहा : अर्धा-तास चर्चा — म.वि.प. नियम ९२ अन्वये (बैठकीच्या शेवटी) -

(१) श्री. अनिल भोसले, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"पुणे शहरात झोपडपट्ट्यांची संख्या ५४४ असून यात जवळपास १५ लाख नागरिक राहत असणे, ही संख्या पुणे शहराच्या एकूण लोकसंख्येच्या सुमारे ५० टक्के असणे, राज्य शासनाने स्थापन केलेल्या झोपडपट्टी पुनर्वसन प्राधिकरणाला (एस.आर.ए.) दहा वर्षे होऊनही पुणे शहरातील झोपडपट्ट्यांचे पुनर्वसन अल्प प्रमाणात झालेले असणे, झोपडपट्टीत राहणाऱ्या नागरिकांचे ते राहत असलेल्या ठिकाणीच पुनर्वसन करण्याची आवश्यकता असणे, झोपडीधारकांचे पुनर्वसन करण्यासाठी शासनाने एस.आर.ए. योजनांसाठी एफ.एस.आय. वाढविण्याची तसेच झोपडपट्टीतील पात्र व अपात्र झोपडीधारकांबाबत निर्णय घेऊन पुणे शहरातील झोपडपट्ट्यांचे निर्मूलन करून झोपडीधारकांचे पुनर्वसन करण्याची आवश्यकता असणे, याबाबत शासनाने करावयाची कार्यवाही व उपाययोजना."

(२) श्री. संजय दत्त, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्यात दुध उत्पादक कंपन्या खेड्यांमधील शेतकऱ्यांकडून दररोज दुध गोळा करीत असून ते ताजे दुध ग्राहकांकडे पोहचेल्यात त्याचे विषात रुपांतर झालेले असणे, दुधात डिटर्जंट पावडर, युरिया, स्कीमड दुध पावडर, कॉस्टीक सोडा, ग्लुकोज, पांढरा रंग, रिफाईंड तेल, मीठ, स्टार्च असे विविध घटक समाविष्ट करून अनेक समाजकंटक लोकांच्या जीवाशी खेळत असणे, डिटर्जंट पावडर, मीठ व ग्लुकोजसारख्या घटकांमुळे दुधात दाटपणा येवून स्टार्चमुळे दुध नासण्यास प्रतिबंध होणे, सर्वसामान्य ग्राहकांना भेसळयुक्त दुध ओळखता न येणे, पोलीस व अन्न व औषध प्रशासनाच्या पथकाने वेळोवेळी छापे घालून दुध भेसळीचे अनेक प्रकार निदर्शनास आणले असूनही याबाबत

शासनाकडून कारवाई होत नसणे, दुध भेसळीचे प्रकार मुंबई व छोट्या शहरांमध्ये सुरु असल्याने भेसळयुक्त दुध पुरविणे म्हणजे ग्राहकांवर विषप्रयोग केल्यासारखे होणे, त्यामुळे दुधात भेसळ करणाऱ्यांवर कारवाई करणे आवश्यक असणे, याबाबत शासनाने करावयाची कार्यवाही व उपाययोजना."

विधान भवन,
मुंबई,
दिनांक : २३ मार्च, २०१८.

डॉ.अनंत कळसे,
प्रधान सचिव,
महाराष्ट्र विधानपरिषद.